

SALVE REGINA - Sliema għalik, Sultana

Din it-talba hi waħda mill-4 antifoni Marjani li jintużaw u jitkantaw fid-diversi staġuni tal-kalendarju liturgiku nistrani tal-knejjes tal-punent. Hija wżata l-aktar fil-Knisja Kattolika, u filwaqt li tintuża l-aktar bhala għeluq għat-talba tar-Rużarju u tal-Kumpieta – it-Talba li timmarka it-tmiem tal-jum – hija ferm marbuta mal-festi ta' Marija mtellgħa s-Sema u l-Immakulata Kuncizzjoni.

L-orijini tagħha gie attribwit lil diversi persuni:

- Petrus ta' Monsoro (li miet madwar l-1000 A.D.), Isqof ta' Compostella,
- San Anselmu ta' Lucca (li miet fl-1080 A.D.),
- San Bernard ta' Clairvaux,
- Adhemar, Isqof ta' Podium (Puy-en-Velay).

Hemm 2 legġendi marbutin ma' San Bernard:

Meta kien qed jagħmilha ta' legat appostoliku fil-Ġermanja, lejliet il-Milied tal-1146 hu dahal fil-katidral waqt il-kant processjonali ta' dan l-innu u waqt il-kliem: "O clemens, O pia, O dulcis Virgo Maria" ("o ħanina, o pija, o ħelwa Verġni Marija") niżel għarkubbtejh 3 darbiet. Skont legġenda aktar popolari, jingħad li l-qaddis zied dawn il-kelmiet għall-ewwel darba fuq ispirazzjoni mumentarja.

Biss illum il-ġurnata qed jiġi rikonoxxut Hermann Contractus (1013-1054) bhala l-awtur tagħha.

Mill-lat mużikali, insibu li l-mużika tagħha hija verament antika, x'aktarx tmur lura għas-seklu XI, u hija eżempju tipiku tal-kant Gregorjan tal-Medjuevu. Aktarx li għet miġbura mill-patri Ġermaniż, Hermann ta' Reichenau.

Biss il-forma kif inhi magħrufa illum jidher li għet stabbilita fl-Abbazija ta' Cluny fis-seklu XII, x'aktarx permezz ta' Pietru l-Venerabbli, li madwar l-1135 ordna li din it-talba għandha titkanta processjonalment f'ċerti festi partikulari.

**Salve Regina, Mater misericordiae,
vita, dulcedo, et spes nostra, salve.
Ad te clamamus, exsules filii Evae,
ad te suspiramus, gementes et flentes
in hac lacrimarum valle.
Eia, ergo, advocata nostra,
illos tuos misericordes oculos ad nos converte;
et Iesum, benedictum fructum ventris tui,
nobis post hoc exsilium ostende.
O clemens, O pia, O dulcis Virgo Maria.**

**Ora pro nobis sancta Dei Genetrix.
Ut digni efficiamur
promissionibus Christi.**



PARROĊĊA TA' ĦAL SAFI KONVERŻJONI TA' SAN PAWL

Tel: 21 649 223



Messaġġ tal-Kappillan

OTTUBRU: GĦADU X-XAHAR SPEĊJALI TAT-TALBA TAR-RUŻARJU?

Ottubru, tradizzjonalment fil-hajja tal-Knisja, huwa x-xahar iddedikat lir-Rużarju u f'ħafna mill-knejjes, inkluz dik tal-parroċċa tagħna, din it-talba tingħad quddiem Ġesù sagramentat.

Ir-Rużarju: għadu magħruf jew qed jintesa?

Sa f'it snin ilu, ir-Rużarju kien jingħad b'għabra fil-familja u kien ikun mument fejn il-membri jingħabru u jitolbu flimkien. Illum, ir-Rużarju donnu sar it-talba ta' xi f'it anzjani li zammew it-tradizzjoni ta' tfulithom. Iz-żgħażaġ aktarx jidhku x'ħin issemihulhom u t-tfal, li sikwit jaqilgħu xi kuruna fil-preċett, lanqas ikollhom idea ta' x'inhi eżatt dik il-ġizirana bis-salib, għax hekk isejhulha. Ħafna jikkritikaw ir-Rużarju għax huwa talba repetittiva imma din is-sitwazzjoni jaf tinbidel jekk inharsu lejha bhala espressjoni ta' dik l-imħabba li ma ngħejjew qatt nagħtuha lura lill-persuna maħbuba bi kliem imqanqal, li għalkemm dejjem l-istess, imma dejjem għdid bis-sentiment li jkun hemm fih.

Ir-Rużarju: Ritmu ta' meditazzjoni ma' Ommna Marija

F'diversi dehriet, il-Madonna dehret bil-kuruna tar-Rużarju f'idejha u talbet biex kulmin jemmen ikompli jitlob ir-Rużarju. Permezz ta' din it-talba,



hija twassalna għand binha Ġesù u tippreżentalu l-bżonnijiet tagħna. Ir-repetizzjoni ta' 50 Sliema u Qaddisa idahħluna fritmu ta' meditazzjoni filwaqt li naħsbu fuq diversi grajjiet jew 'misteri' mill-hajja ta' Ġesù. Meta nsejhu lil Marija, aħna nkunu qed nikkontemplaw ukoll il-wiċċ ta' binha għax kien f'għufha li hu ha l-hajja, kien mingħandha li ha x-xebħ bhala bniedem. Żgur li hadd ma kkontempla l-wiċċ ta' Kristu daqskemm u bħalma kkontemplatu hi, hi li tefgħet harsitha fuqu mill-mument li qalet l-iva' tagħha lill-anġlu u hu tmissel fiha bil-ħidma tal-Ispirtu s-Santu. Fix-xhur ta' wara, hija hasset il-prezenza tiegħu tikber fija u kienet taħseb fih sa' ma' fl-aħħar wellditu f'Betlehem, fejn tefgħet fuqu l-harsa kollha hlewwa tagħha waqt li *'fisqietu u medditu f'maxtura'* (Lq2, 7).

Ir-Rużarju: Bosta qaddisin sabu fih it-triq għall-Qdusija

Mhux ftit kienu l-Qaddisin li haddnu u rrakomandaw it-talba tar-Rużarju:

San Alwiġi Maria Grignon de Montfort għandu ktieb prezzjuż ħafna fuq ir-Rużarju u kien jipprietka fuq Marija kulfejn kien imur. Huwa kien iħobb jgħid li r-Rużarju hija l-iktar arma qawwija biex inqanqlu qalb Ġesù, is-Salvatur tagħna, li jħobb lil Ommu.

Qaddis iehor eqreb lejn żmienna li kellu devozzjoni kbira lejn ir-rużarju hu San Piju ta' Pietrelcina. San Piju jsejjah ir-rużarju arma kontra xitan. Darba qal: *"Uħud tant huma boloh li jaħsbu li jistgħu jgħixu mingħajr l-għajnuna tal-Verġni Marija. Ħobbu lill-Madonna u itolbu r-Rużarju għax ir-Rużarju huwa arma kontra l-ħażen tad-dinja ta' llum. Il-grazzji kollha mogħtija minn Alla jgħaddu mingħand Marija."*

Swor Luċija ta' Fatima kienet tgħid li r-Rużarju huwa talba li kulhadd jista' jgħid u li jgħinna nipperseveraw fil-fidi, fit-tama u fl-imħabba.

Appostlu kbir iehor tar-rużarju kien il-Beatu Bartolo Longo. Wara esperjenza fis-satanizmu, huwa reġa' kkonverta għall-fidi Kattolika fejn sar terzjarju Dumnikan. Il-mixja tiegħu tal-qdusija kienet imseddqa minn kliem li darba qallu patri Dumnikan u li hass li kien ta' ispirazzjoni għal hajtu: *"Min ixerred l-imħabba lejn ir-Rużarju, isalva."* Kien għalhekk li hassu msejjah biex jibni tempju ddedikat lil Verġni tar-Rużarju f'Pompei, fuq il-fdalijiet tal-Belt Antika, li nqerdet fis-sena 79 meta żbroffa l-Vessuvju.

Ir-Rużarju: Talba li kulhadd jista' jitlobha b'katina helwa' li torbotna ma' Alla.

Jekk forsi r-Rużarju narawh talba twila, nistgħu naqsmuh matul il-ġurnata. M'hemmx bżonn ta' xi post partikolari biex nitolbu, allura faċli ngħidu posta meta nkunu nistennew xi servizz bħal tal-linja jew il-bank jew aħna u sejrjn x'imkien bil-mixi. Anke jekk ma nkunux nistgħu nagħtu l-attenzjoni kollha tagħna lit-talba li nkunu qed ngħidu, ir-rużarju xorta jibqa' ta' valur għax il-kliem tiegħu huwa bibbliku u qaddis.

Barraminhekk, il-kuruna li nużaw fir-rużarju tfakkarna fil-mixja bla waqfien tal-kontemplazzjoni u tal-perfezzjoni nisranija. Il-Beatu Bartolo Longo kien iħares lejha bħala 'katina' li torbotna ma' Alla. Tassew li katina xxekkel imma l-kuruna u allura, ir-rużarju, huwa katina helwa, bħalma dejjem hi helwa r-rabta ma' Alla li hu Missier. Ir-Rużarju jpoġġina f'għaqda ma' Marija, *"il-qaddejja tal-Mulej"* (Lq 1, 38), u ma' Kristu stess, li għad li kien Alla, għamel lilu nnifsu "qaddej" għall-imħabba tagħna (Fil. 2, 7). Hija haġa sabiħa wkoll li fit-tifsira simbolika tal-kuruna naraw ir-rabta ta' bejnieta u niftakru fir-rabta ta' għaqda u ta' mħabba li tghaqqadna lkoll bħal aħwa fi Kristu.

Ejjew nippruvaw, matul ix-xahar ta' Ottubru, nitolbu din it-talba tant għażiża u qawwija li wennset bosta Insara matul iż-żmien u li żgur li tghin lilna lkoll inpoġġu t-toqol tal-hajja tagħna fil-qalb hanina ta' Kristu u f'dik ta' Ommu Marija.

Sultana tar-Rużarju Mqaddes, itlob għalina.

THE ROSARY

Il-Ġimgħa 1 ta' Ottubru

L-Ewwel Ġimgħa tax-xahar

Filghodu - Tqarbin tal-Morda fi djarhom
Fis-5:45pm - Qrar
Fis-6:30pm - Quddiesa
Fis-7:00pm - Adorazzjoni

Il-Ħadd 3 ta' Ottubru

Festa tal-Madonna tar-Rużarju

Fil-5:30pm - Quddiesa bil-priedka fuq il-Madonna
Fis-6:30pm - Rużarju li jagħlaq b'celebrazzjoni Ewkaristika.

It-Tnejn 4 ta' Ottubru

Jum l-Ambjent

- Festa ta' San Franġisk ta' Assisi

Fis-7:15pm - Laqgħa għall-Ġenituri u l-Parrini ta' dawk li ser jirċievu l-Grizma tal-Isqof, fil-Knisja Parrokkjali.

Il-Ħadd 10 ta' Ottubru

Jum l-Anniversarju tal-Konsagrazzjoni tal-Knisja Parrokkjali: 237 sena (nhar l-10/10/1784 mill-Isqof V. Labini)

Fid-9:00am - Quddiesa li fiha jiġu nċensati s-slaleb tal-konsagrazzjoni.
Fl-10:30am - Quddiesa bil-Magħmudija

Il-Ġimgħa 15 ta' Ottubru

Fis-7:15pm - Laqgħa tal-Kappillan mal-Ġenituri ta' dawk li ser jirċievu l-Grizma tal-Isqof, fil-Knisja Parrokkjali.

Mit-Tnejn 18

sal-Ġimgħa 22 ta' Ottubru

Ġimgħa speċjali ta' Preparazzjoni għall-Grizma tal-Isqof

Il-Ħadd 24 ta' Ottubru

Jum il-Missjoni u Jum il-Grizma tal-Isqof

Fl-10:30am - Quddiesa bis-Sagrament tal-Grizma tal-Isqof.



Twieldu mill-ġdid bil-Magħmudija

Joseph Abdilla
Charlotte Camilleri



Dahlu fil-Ħajja ta' Dejjem

Romina Azzopardi
Mary Anne Zahra
Anthony Sultana

Nitolbu għalihom!

